

चुनाव आयोग का संदेह के घरे में होना चिन्ता का विषय है-पायलट

सचिन पायलट प्रदेश मुख्यालय से शहीद स्मारक पैदल मार्च में कांग्रेस के प्रमुख नेताओं के साथ शामिल हुए

- पैदल मार्च के बाद मीडिया से बात करते हुए पायलट ने कहा कि निर्वाचन आयोग इस लोकतंत्र की आत्मा है। उसको सुरक्षित रखना उसकी संवैधानिक जिम्मेदारी है।**
- आयोग पर जब भी सवाल उठते हैं, तब आप जवाब देने के बजाय नोटिस देना चाहते हैं।**

-कार्यालय संवाददाता- जयपुर, 13 अगस्त। राजस्थान के पूर्व उपमुख्यमंत्री एवं एआईसीसी महासचिव सचिन पायलट ने कहा कि “निर्वाचन आयोग की स्वतंत्रता और पारदर्शिता संदेह के घेरे में होना देश के लिए बहुत बड़ी चिंता का विषय है। जब प्रमाण के साथ गड़बड़ी दिखाने के बाद भी निर्वाचन आयोग चुपची साधे हुए है तो इसका मतलब दाम में कुछ काला है और कुछ छुपाने की कोशिश की जा रही है। पायलट ने वोट चोरी के मुद्दे को लेकर बुधवार को प्रदेश कांग्रेस द्वारा जयपुर में आयोजित पैदल मार्च के दौरान मीडिया से बातचीत में यह बात कही।

ज्ञात रहे कि लोकसभा में नेता प्रतिपक्ष राहुल गांधी के द्वारा उठाये गये वोट चोरी के मुद्दे को लेकर प्रदेश कांग्रेस ने बुधवार को राजधानी जयपुर में पैदल मार्च निकाला। जिसे इन्होंने “वोट चोर-

जल ...

(**प्रथम पृष्ठ का शेष**)

विकसित किया जाए। उन्होंने विभिन्न लंबित बजटिया घोषणाओं के एनआईटी, टेण्डर, वर्कऑर्ड तथा डीपीआर बनाने सहित, विभिन्न कार्यों को तय समय में पूरा करने के लिए अधिकारियों को दिशा-निर्देश दिए। इस अवसर पर जल संसाधन मंत्री सुरेश सिंह रावत सहित, जल संसाधन विभाग तथा मुख्यमंत्री कार्यालय के उच्चाधिकारी उपस्थित रहे।

राहुल की बिहार...

(**प्रथम पृष्ठ का शेष**)

17 अगस्त से लोकसभा में विपक्ष के नेता राहुलगान्धी और इंडिया गठबंधन की पार्टियों पूरे बिहार में एक विशाल वोट अधिकार यात्रा शुरू करेंगी। लोकतंत्र के लिए खतरनाक मतदाता सूची पुनरीक्षण अभ्यास और वोट चोरी के खिलाफ लिय लड़ाई को जन आंदोलन बनाने के लिए शुरु किया जाएगा।

उन्होंने आगे कहा, इस संदर्भ में आज बिहार के सासाराम में इंडिया गठबंधन के नेताओं से मुलाकात की गयी, ताकि हमारी तैयारी तथा लाभबंदी का आकलन किया जा सके और यात्रा के लिए सुचारू समन्वय स्थापित किया जा सके।

रूडी के पैनल...

(**प्रथम पृष्ठ का शेष**)

बात्थान के समर्थन में पूरी तरह से खड़े थे।

रूडी ने बाद में स्वीकार कियाकि उनका पैनल हिंदुलीय (बाहर्पाटीजन) था, जिसमें कांग्रेस, भाजपा, समाजवादी पार्टी, वाम दल और टीएमपी के सदस्य शामिल थे।

जीत से उत्साहित रूडी ने कहा, “यह हम सभी के लिए एक सझा मंच है, जो पार्टियों की सीमा से परे है। यह मेरे पैनल की जीत है। हमें हमारे कार्यों के लिए पुरस्कृत किया गया है।” वे मतदान के बाद शाम 5 बजे क्लब से चले गये थे और रात 10:30 बजे लौटे थे, जब उनकी बढत स्पष्ट हो गई थी।

मतगणना के सभी 28 राउंड में रूडी की बढत बनी रही।

कार्यकारी समिति के 11 विजेताओं में रोहतक के सांसद दीपेन्द्र सिंह हुड्डा और कुश्नेत्र के सांसद नवीन ज़िंदल भी शामिल हैं।

कॉन्स्टीट्यूशन क्लब ऑफ इंडिया की स्थापना 1947 में कर्जन रोड बैरक में हुई थी, और इसके वर्तमान स्थान पर इसका उद्घाटन 1965 में राष्ट्रपति सर्वपल्ली राधाकृष्णन ने किया था।

सीसीआई की गवर्निंग बॉडी के चुनाव इससे पहले 2009, 2014 और 2019 में हुए थे।

भाजपा के विजय गोयल और पूर्व राष्ट्रपति रामनाथ कोविंद जैसी प्रमुख हस्तियां भी अतीत में सीसीआई चुनाव में भाग ले चुकी हैं। लोकसभा अध्यक्ष सीसीआई के पदेन अध्यक्ष होते हैं।



“वोट चोरी” के मुद्दे को लेकर प्रदेश कांग्रेस ने बुधवार को राजधानी जयपुर में कांग्रेस मुख्यालय से शहीद स्मारक तक पैदल मार्च निकाला। इस मार्च में कांग्रेस के राष्ट्रीय महासचिव सचिन पायलट, प्रदेशाध्यक्ष गोविंद सिंह डोटसरा, पूर्व मुख्यमंत्री अशोक गहलोत सहित कांग्रेस के विधायक एवं पीसीसी पदाधिकारी और कार्यकर्ता शामिल हुये।

गद्दी छोड़” पैदल मार्च नाम दिया। प्रदेश कांग्रेस मुख्यालय से शहीद स्मारक तक निकाले गए इस पैदल मार्च में प्रदेशाध्यक्ष गोविंद सिंह डोटसरा, पूर्व मुख्यमंत्री अशोक गहलोत, एआईसीसी के महासचिव एवं पूर्व उपमुख्यमंत्री सचिन पायलट, नेता प्रतिपक्ष टीकाराम जूली सहित, कांग्रेस के विधायक एवं विधायक प्रत्याशी, पीसीसी पदाधिकारी और कांग्रेस नेता व कार्यकर्ता शामिल हुये।

पायलट ने कहा कि मतदाता सूची मांगी जा रही है लेकिन आयोग देने को

तैयार नहीं है। सीसीटीवी फुटेज नष्ट करने की बात की गई, क्योंकि आप प्रमाण नष्ट करना चाहते हैं। राहुल गांधी ने जब चोरी पकड़ ली है, उसके बाद निर्वाचन आयोग कुछ नहीं बोल रहा। भाजपा आगे आकर बचाव कर रही है। इसको क्या अधिकार है? वो राजनैतिक पार्टी है। निर्वाचन आयोग इस लोकतंत्र की आत्मा है। लोकतंत्र को सुरक्षित रखना उसकी संवैधानिक जिम्मेदारी है। निर्वाचन आयोग पर जब भी सवाल उठते हैं, तब आप जवाब देने के बजाय नोटिस देना चाहते हैं।

पायलट ने कहा कि गुरुवार को कैंडल मार्च होगा। देशभर में आंदोलन होंगे। कल दिल्ली में जो बैठक हुई, उसमें निर्णय लिया गया है कि यह मुद्दा किसी एक पार्टी का नहीं है। यह देश के लोकतंत्र को सुरक्षित रखने का है।

हर घर तिरंगा अभियान

नयी दिल्ली, 13 अगस्ता। केन्द्रीय गृह एवं सहकारिता मंत्री अमित शाह, कृषि एवं किसान कल्याण मंत्री शिवराज सिंह चौहान, उत्तर प्रदेश के मुख्यमंत्री योगी आदित्यनाथ, उत्तराखंड के मुख्यमंत्री पुष्कर सिंह धामी और गुजरात के मुख्यमंत्री भूपेंद्र पटेल सहित विभिन्न नेताओं ने बुधवार ‘हर घर तिरंगा’ अभियान के तहत अपने आवास पर तिरंगा फहराया।

शाह ने सोशल मीडिया प्लेटफॉर्म एक्स पर एक पोस्ट में कहा आज ‘हर घर तिरंगा’ अभियान के अंतर्गत अपने आवास पर तिरंगा फहराया। मोदी जी के नेतृत्व में शुरू हुआ ‘हर घर तिरंगा’ अभियान आज देश को एकता के सूत्र में पिरोने और राष्ट्रप्रेम की भावना को और भी प्रबल बनाने वाला जन-अभियान बन गया है।

चौहान ने एक्स पर लिखा, हमारा राष्ट्रध्वज हमारे देश का गौरव, सम्मान और असंख्य बलिदानों की पहचान है। आज मैंने परिवार के साथ गर्व से तिरंगा फहराया। योगी आदित्यनाथ ने सोशल मीडिया संघ एक्स पर लिखा, हमारी एकता का उद्घोष, हमारी अखंडता का संकल्प, हमारी संप्रभुता और गौरव का अमर प्रतीक... हमारा तिरंगा।

अब एक दिन में मिल जाएगा भारत का वीज़ा

नई दिल्ली, 13 अगस्ता। केंद्र सरकार ने वीजा जारी करने को लेकर बड़ा फैसला लिया है। केंद्र सरकार ने एक दिन में वीजा जारी करने के लिए नियामकीय छूट शुरू की है। केंद्र सरकार के नए फैसले के मुताबिक अब सभी दस्तावेज सही और उचित तरीके से जमा करने पर अब एक दिन में भारत का वीजा मिल सकता है।

इसके साथ केंद्र सरकार ने अवैध प्रवासियों और वीजा की अवधि से अधिक समय तक रहने वाले विदेशियों

- केन्द्र सरकार ने कहा, लेकिन इसके लिए सभी दस्तावेज सही होने चाहिए।**

की निगरानी को मजबूत करने के लिए दो नए पोर्टल – जिला पुलिस मॉड्यूल (डीपीएम) और विदेशी पहचान पोर्टल (एफआईपी) शुरू किए गए। केंद्रीय गृह राज्यमंत्री बी संजय कुमार ने बुधवार को विदेशी प्रभाग के वरिष्ठ अधिकारियों के साथ आयोजित एक समीक्षा बैठक में वीजा सरलीकरण, आबजज जांच चौकियों के आधुनिकीकरण और अन्य संबंधित मामलों से संबंधित नीतियों पर चर्चा की।

उपराष्ट्रपति ...

(**प्रथम पृष्ठ का शेष**)

खासकर उन राज्यों में, जहां जाट समुदाय अतीत में सत्ता के निर्णायक रहा है।

संसद का मानसून सत्र समाप्ति की ओर बढ़ रहा है और नामांकन प्रक्रिया जल्द ही शुरू होने वाली है, दोनों पार्टियों से आने वाले पखवाड़े में अपने-अपने निगमों को अंतिम रूप देने की उम्मीद है। तब तक, उपराष्ट्रपति पद की यह दौड़ एक शांत लेकिन तीव्र रस्साकशी बनी रहेगी, जिसका प्रभाव इस औपचारिक पद से कहीं अधिक दूर तक जा सकता है।

चुनाव आयोग द्वारा ‘‘मृत’’ घोषित वोटर राहुल से मिले

राहुल गांधी ने तंज कसा, मृत लोगों के साथ चाय पीने के अनुभव के लिए आयोग का धन्यवाद

नयी दिल्ली, 13 अगस्ता। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने चुनाव आयोग पर तंज कसते हुए कहा है कि उसके कारण उन्हें मृत लोगों के साथ चाय पीने का अनुभव हुआ है।

गांधी ने बिहार में मतदाता पुनरीक्षण प्रक्रिया में कथितरूप से मृत घोषित लोगों के साथ फोटो खिंचवाने और चाय पीने के बाद, आयोग पर इस तरह का तंज कसा है।

गांधी ने सोशल मीडिया एक्स पर लिखा, जीवन में बहुत दिलचस्प अनुभव हुए हैं, लेकिन मृत मृत लोगों के साथ चाय पीने का मौका नहीं मिला था। इस अनोखे अनुभव के लिए, धन्यवाद चुनाव आयोग।

कांग्रेस ने एक बयान में कहा,

‘चुनाव आयोग हमारे लोकतंत्र पर एक दाग है’

तमिलनाडु के सूचना प्रौद्योगिकी मंत्री पी. त्यागराजन ने यह भी कहा कि चुनाव आयोग एक तरफा विल खेलता है और एकदम नाकारा है

– डॉ. सतीश मिश्रा –

– राष्ट्रदूत दिल्ली ब्यूरो –

नई दिल्ली, 13 अगस्ता। आमतौर पर अनदेखा कर दिए जाने वाले मुद्दे पर आज तमिलनाडु के सूचना प्रौद्योगिकी और डिजिटल सेवाओं के मंत्री पलानीवेल त्यागराजन ने इलेक्शन कमीशन (ईसी) पर जबरदस्त हमला बोला और उसे अयोग्य तथा पक्षपाती करार दिया।

त्यागराजन ने कहा, “चुनाव आयोग हमेशा कई तरीकों से एकतरफा खेल खेलता रहा है और अब तो यह साफ तौर पर दिख रहा है। एकतरफा रवैया समस्या का आधा या तीन-चौथाई हिस्सा है, और शेष हिस्सा उसकी घोर अयोग्यता एवं अक्षमता है। उसके बारे में जितना कम बोला जाए, उतना ही अच्छा है। यह हमारे लोकतंत्र पर एक दाग है।

त्यागराजन ने 2004 के आम चुनाव में ई सी के काम-काज का उदाहरण देते हुए कहा कि कम संसाधनों के बावजूद, उस समय चुनाव काफी कुशलता से कराए गए, जबकि आज जब तकनीक और संसाधन अधिक हैं, चुनाव आयोग की अयोग्यता और पक्षपात स्पष्ट रूप से नजर आ रही है। उन्होंने बैंगलोर सेंट्रल लोकसभा सीट के महादेवपुरा विधानसभा क्षेत्र में कथित तौर पर1,00,250 वोटों की चोरी को स्तब्ध कर देने चौंकाने वाला बताया।

यह बयान ऐसे समय आया है, जब राहुल गांधी ने महादेवपुरा क्षेत्र में चुनावी धांधली का आरोप लगाया है

- त्यागराजन ने कहा, 2004 के चुनाव में तकनीक, मैन पावर, बजट सब कम था फिर भी 20 दिन में चुनाव सम्पन्न हो गए थे पर अब 3 महीने से ज्यादा समय लग रहा है, यह नाकारापन नहीं तो और क्या है।**

और कहा है कि 1 लाख से ज्यादा फर्जी वोट भाजपा को फायदा पहुंचाने के लिए बनाए गए।

त्यागराजन ने कहा, ”2004 में तकनीक, जनशक्ति और बजट बहुत कम था। क्या आपको मालूम है कि पूरे लोकसभा चुनाव में कितना समय लगा था? पूरा लोकसभा चुनाव, पहले चरण से आखिरी तक, सिर्फ 20 दिन में पूरा हो गया था।

लेकिन अब, उसके 20 साल बाद,

एक चुनाव कराने में, घोषणा से लेकर मतगणना तक, करीब तीन महीने लगते हैं यह साफ तौर पर भारी अक्षमता को दर्शाता है।”

उन्होंने कहा, “आयोग को एक चुनाव के सारे कार्य संपन्न करने में तीन महीने लगते हैं। और यही सरकार एक देश, एक चुनाव की बात कर रही है। अगर 545 सीटों के चुनाव में तीन महीने लगते हैं, तो ‘एक देश, एक चुनाव’ कराने में इन्हें डेढ़ साल लगेंगे। उस स्थिति में अलग-अलग आचार

संहिता की चिंता नहीं करनी पड़ेगी, क्योंकि हर पांच साल में डेढ़ साल तक तो चुनाव ही चलते रहेंगे। यह हास्यास्पद है।

त्यागराजन ने दावा किया कि इस तरह की अक्षमता चुनाव आयोग की विश्वसनीयता और लोकतांत्रिक प्रक्रिया को कमजोर कर रही है।

उन्होंने सरकार पर आरोप लगाया कि वह विपक्षी दलों और आम जनता, दोनों को अंधेरे में रख रही है। साथ ही, उन्होंने भाजपा सरकार पर सी बी आई, आयरक रणजना, प्रवर्तन निदेशालय और भारतीय स्टेट बैंक जैसी एजेंसियों के दुरुपयोग का भी आरोप लगाया।

त्यागराजन ने कहा, “चुनाव आयोग एक खोखला ढांचा बन कर रह गया है। वे ठीक से फॉर्म 17 भी प्रकाशित नहीं कर पा रहे हैं। जैसे ही लोगों ने फॉर्म 17 और फॉर्म 20 के बीच की विसंगतियां दिखानी शुरू कीं, उन्होंने फॉर्म 17 प्रकाशित करना ही बंद कर दिया। चुनाव आयोग ने हर नियम को ढीला कर दिया है।

उन्होंने यह सवाल भी उठाया:

“भारत सरकार आचार संहिता के दौरान मनरेगा मजदूरी में बढ़ोतरी की घोषणा कर सकती है? यह कैसे संभव है कि एक तरफ तो चुनाव आयोग कहे कि तमिलनाडु के मंत्री अपने वाहनों और झंडों का इस्तेमाल नहीं कर सकते, लेकिन दूसरी तरफ, प्रधानमंत्री चुनाव प्रचार के लिए हेलिकॉप्टर में यात्रा कर सकते हैं? इसलिए चुनाव आयोग के बारे में जितना कम कहा जाए, उतना ही अच्छा है।

स्ट्रीट डॉस पर सुप्रीम कोर्ट में सुनवाई आज

नयी दिल्ली, 13 अगस्ता। उच्चतम न्यायालय की तीन सदस्यीय पीठ दिल्ली-राष्ट्रीय राजधानी क्षेत्र में आवारा कुत्तों से लोगों को हो रही परेशानियों से संबंधित मामले में गुरुवार को सुनवाई करेगी। मुख्य न्यायाधीश बी आर गवई ने आवारा कुत्तों के खतरे से संबंधित एक स्वतः संज्ञान मामले को तीन

- तीन न्यायाधीशों की बेंच इस मामले की सुनवाई करेगी।**

न्यायाधीशों की एक अलग पीठ को बुधवार को भेज दिया।

न्यायमूर्ति विक्रम नाथ, न्यायमूर्ति संदीप मेहता और न्यायमूर्ति एन वी अंबारिसे की पीठ इस मामले की सुनवाई करेगी।

स्वतः संज्ञान मामले में न्यायमूर्ति जे बी पारदीवाला और न्यायमूर्ति आर महादेवन की पीठ ने 11 अगस्त को आवारा कुत्तों को सार्वजनिक स्थानों से हटाने और नसबंदी करने के अलावा, उनके लिए अलग से आश्रय गृह बनाने के निर्देश दिये थे।

कश्मीर में एलओसी पर मुठभेड़, एक जवान शहीद

श्रीनगर, 13 अगस्ता। स्वतंत्रता दिवस से दो दिन पहले उत्तरी कश्मीर के उरी सेक्टर में नियंत्रण रेखा (एलओसी) पर सुरक्षाबलों ने घुसपैठ की कोशिश को नाकाम कर दिया। हालांकि, इस बीच एक जवान गोलीबारी में शहीद हो गया। ऐसी सूचना है कि इस एनकाउंटर में एक आतंकी भी डे हो गया।

अधिकारियों ने बताया कि बुधवार को जम्मू-कश्मीर के उरी सेक्टर में नियंत्रण रेखा (एलओसी) पर सेना ने घुसपैठ की एक कोशिश नाकाम कर दी, जिसमें एक सैनिक शहीद हो गया। उन्होंने बताया कि सैनिकों ने उत्तरी

- जवानों ने आतंकवादियों की घुसपैठ की कोशिश नाकाम की।**

कश्मीर के बारामूला जिले के उरी के चुरंडा इलाके में घुसपैठ की कोशिश नाकाम कर दी।

बीते मंगलवार बीएसएफ कश्मीर फ्रंटियर के महानिरीक्षक अशोक यादव ने कहा कि पाकिस्तान आतंकियों की जम्मू-कश्मीर में घुसपैठ कराने के लिए लगातार कोशिश कर रहा है। उत्तरी कश्मीर में एलओसी के पार लांचिंग पैड पर आतंकियों की गतिविधियां बढ़ रही हैं, लेकिन बीएसएफ ने अन्य सुरक्षा एजेंसियों के साथ समन्वय में घुसपैठ की हर कोशिश को नाकाम बनाया है।

^[1] राष्ट्रदूत (एचयूपीएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-150 , रीको औद्योगिक क्षेत्र, चूक़ (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुघर्मा एन.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाऊस, हनुमान हाथ्य, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आइड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रतु भवन, चुंगी नाका के पास, अजमेरा। फोन: 2627612, फैक्स:0145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालोरा। फोन226422,226423, फैक्स: 02973-226424 हिण्डोलीसटी कार्यालय :- जी -1-201, रीको औद्योगिक क्षेत्र, हिण्डोलीसटी। फोन: 230200, 230400, फैक्स: 07469-230600